

चित्तौड़गढ़ में 75 लाख की अफीम पकड़ी, दो तस्कर गिरफ्तार

एक स्कॉर्पियो, तीन बाइक और दो मोबाइल जब्त किये

जयपुर/चित्तौड़गढ़। संगठित अपराध के विरुद्ध सीआईडी क्राइम ब्रांच पुलिस मुख्यालय की टीम ने लगातार कार्रवाई करते हुए चित्तौड़गढ़ जिले के बेंगू थाना क्षेत्र में मादक पदार्थों की बड़ी खेप पकड़ी है। स्थानीय पुलिस के सहयोग से रामपुरिया गांव में दबिश देकर दो तस्करों को डिटेन कर 75 लाख कीमत की 2 किलो अफीम, 8 किलो अफीम का 260 लीटर घोल, 24 किलो अफीम डोडा-चूरा समेत एक स्कॉर्पियो, तीन बाइक और दो मोबाइल जब्त किये गये।



पुलिस गिरफ्त में दो तस्कर।

अतिरिक्त महानिदेशक पुलिस अपराध दिनेश एमएन ने बताया कि क्राइम ब्रांच के कॉन्स्टेबल विजय सिंह एवं गोपाल धांधाई की सूचना मिली कि बेंगू थाना क्षेत्र में रामपुरिया गांव निवासी राधेश्याम धाकड़ ने अपने घर में भारी मात्रा में अवैध मादक पदार्थ

रामसिंह नाथावत के नेतृत्व में टीम गठित की गई। एडीजी एमएन ने बताया कि चित्तौड़ पहुंचकर टीम ने बेंगू थाना

राधेश्याम धाकड़ को एनडीपीएस एक्ट में गिरफ्तार किया गया। टंकी में घोली गई 8 किलो अफीम के 260 लीटर घोल को टीम ने 13 प्लास्टिक के जरीकेन में भर जप्त किया। घर की तलाशी में 2 किलो शुद्ध अफीम, 24 किलो अफीम डोडा चूरा के साथ एक स्कॉर्पियो, 3 बाइक और दो मोबाइल भी जब्त किए गए।

पुलिस को आता देख राधेश्याम भाग कर छत पर चला गया और चार प्लास्टिक की थैलियों में भरी 8 किलो ग्राम अफीम छत पर बनी पानी की टंकी में फेंक दी

पुलिस के सहयोग से आरोपी राधेश्याम धाकड़ के घर पर दबिश दी। पुलिस को आता देख राधेश्याम भाग कर छत पर चला गया और चार प्लास्टिक की थैलियों में भरी 8 किलो ग्राम अफीम छत पर बनी पानी की टंकी में फेंक दी।

मौके पर थाना पुलिस की टीम द्वारा आरोपी श्याम लाल गुर्जर और

राधेश्याम धाकड़ को एनडीपीएस एक्ट में गिरफ्तार किया गया। टंकी में घोली गई 8 किलो अफीम के 260 लीटर घोल को टीम ने 13 प्लास्टिक के जरीकेन में भर जप्त किया। घर की तलाशी में 2 किलो शुद्ध अफीम, 24 किलो अफीम डोडा चूरा के साथ एक स्कॉर्पियो, 3 बाइक और दो मोबाइल भी जब्त किए गए।

पुलिस की टीम इनके नेटवर्क और मादक पदार्थ खरीद-फरोख्त के संबंध में गहनता से अनुसंधान कर रही है। एडीजी ने बताया कि टीम में हेड कॉन्स्टेबल शंकर दयाल शर्मा, रामनिवास व कमल सिंह एवं कॉन्स्टेबल देवेन्द्र सिंह, गोपाल लाल, विजय सिंह व विश्राम चालक शामिल थे। विशेष भूमिका कॉन्स्टेबल गोपाल लाल व विजय सिंह एवं तकनिकी भूमिका हेड कॉन्स्टेबल कमल सिंह, कॉन्स्टेबल देवेन्द्र की रही।

निजी बस ने कांवड़ियों से भरी पिकअप को टक्कर मारी

सड़क हादसे में कांवड़ियों की मौत, एक दर्जन घायल



घायलों को अस्पताल में भर्ती कराया।

नदबई, (निसं)। आगरा-जयपुर राजमार्ग पर डहरामोड़ के समीप असंतुलित निजी बस ने कांवड़ियों से भरी पिकअप गाड़ी में टक्कर मार दी। जिसके चलते पिकअप में सवार एक युवक की मौके पर ही मौत हो गई। जबकि, करीब एक दर्जन लोग घायल हो गए। हादसे की सूचना पर नदबई पुलिस सीओ नीतिराज सिंह व प्रशिक्षु आरपीएस मनीषा मीणा ने मौके पर पहुंच कर घायलों को अलग-अलग वाहन से जिला चिकित्सालय में भर्ती कराया। साथ ही मृतक युवक के शव का जिला चिकित्सालय में पोस्टमार्टम कराते हुए

परिजनों को सौंपा। पुलिस सूत्रों की मानें तो नयागांव थाना बालासर करौली निवासी विष्णु गुर्जर पुत्र सोहनसिंह अपने अन्य साथियों के साथ सीरोजी से कांवड़ लेकर लौट रहा। रास्ते में डहरा मोड़ के समीप अपने साथियों से कांवड़ बदलने के लिए सड़क के किनारे खड़ा होकर इंतजार करने लगे। इसी दौरान निजी बस ने असंतुलित होकर पिकअप गाड़ी में टक्कर मार दी। हादसे में विष्णु गुर्जर की मौके पर मौत हो गई।

जबकि, करौली नयागांव निवासी जागीर गुर्जर पुत्र भलकेराम, रामवीर गुर्जर

पुत्र गयानसिंह, भारती पुत्र जयसिंह गुर्जर, अजय गुर्जर पुत्र कमल गुर्जर, बालकदास पुत्र बलराम गुर्जर, धर्मेश्वर गुर्जर पुत्र बाबू गुर्जर, राहुल गुर्जर पुत्र भागमल, राकेश गुर्जर पुत्र लच्छी गुर्जर, कल्ला गुर्जर पुत्र व रोहिताशा सहित निजी बस परिचालक शेरसिंह पुत्र शिवशंकर घायल हो गया। हादसे की सूचना पर पुलिस ने मौके पर पहुंच सात घायलों को जिला चिकित्सालय व चार अन्य घायलों को महुआ चिकित्सालय में भर्ती कराया। बाद में पुलिस ने जिला चिकित्सालय में मृतक युवक के शव का पोस्टमार्टम कराते हुए शव परिजनों को सुपुर्द किया।

फाइनेंस कम्पनी को चूना लगाने वाले दो गिरफ्तार

झंजारपुर, (निसं)। फाइनेंस कम्पनी को चूना लगाने वाले दो आरोपी गिरफ्तार किए हैं। कम्पनी के कार्मिक ने अपने साथमनगढ़त लूट की वारदात होना बता महिला समूह के 94 हजार से ज्यादा रुपये डकारने की फिराक में था।

उक्त मामले में चौरासी थाना पुलिस ने टीम गठित कर लुटेरों तक पहुंचने की कोशिश में लग गए किन्तु सफलता नहीं मिली। आखिर पुलिस विभाग की सायबर टीम का सहारा लेकर चौरासी थाना अधिकारी ने लूट के पीछे कार्मिक महेंद्र मीणा को थाने पर बुलाया और पूछताछ करने पर महेंद्र मीणा फूट गया। महिला समूह की बड़ी रकम की लूट की कहानी सुनकर एक बार पुलिस भी चकरा गई। लूट की वारदात ही पूरी तरह से मनगढ़त निकली। दरअसल महेंद्र मीणा और इस लूट की मनगढ़त वारदात में साथ देने वाला उसका दोस्त दोनों ने मिलकर

महेंद्र मीणा के कमरे पर लूट की इस वारदात को अंजाम देने की योजना बनाई थी। योजना बनाने के पीछे महेंद्र मीणा की आर्थिक हालात बुरी हो गई थी कर्ज बहुत बढ़ गया था। मनगढ़त लूट के दिन महेंद्र मीणा का दोस्त करनसिंह गुर्जर जो सलुम्बर में रहता है उसे महेंद्र मीणा ने गैजी गांव बुलाया और महिला समूह से एकत्रित की गई 94541 रुपये करनसिंह के देकर सलुम्बर रवाना कर दिया और इधर महेंद्र मीणा ने पाड़ली के आमली फला जाकर मनगढ़त लूट की रूप रेखा को मूर्त रूप देते हुए लाल मिर्च पाउडर को रोड पर छिडक अपने मोबाइल को पत्थर से तोड़ अपने साथ हुई वारदात को बताने सीमलवाडा पहुंच गया। फिलहाल पुलिस मामले का अनुसंधान कर रही है।

दो दिन पुराना युवक का शव तालाब में तैरता हुआ मिला

भीलवाड़ा, (नि.सं.)। जिले के जहाजपुर थाना क्षेत्र के सरसिया गांव के तालाब में दो दिन पूर्व नहाने गए युवक का पानी में तैरता हुआ शव मिला जिससे गांव में सनसनी फैल गई। बाद में ग्रामीणों की सूचना पर जहाजपुर थाना पुलिस मौके पर पहुंची और पानी में तैरते हुए शव को ग्रामीणों की मदद से बाहर निकलवाकर जहाजपुर सामुदायिक स्वास्थ्य केन्द्र की मोर्चरी में रखवाया।

जहाजपुर थाने के सहायक पुलिस निरीक्षक भागचंद वैष्णव ने जानकारी देते हुए बताया कि सरसिया गांव में तालाब में पानी में एक युवक प्रेम लाल पिता कालूराम मीणा निवासी सरसिया जिसकी लाश सरसिया तालाब में तैरती मिली की सूचना मिली। जिस पर मौके पर पहुंचे और ग्रामीणों की मदद से मृतक के शव को बाहर निकाला कर मृतक के शव को जहाजपुर मोर्चरी में

रखवाया बाद पोस्टमार्टम करा शव परिजनो को सुपुर्द किया। पुलिस ने मामला दर्ज कर जांच शुरू की। मृतक के छोटे भाई ने बताया कि उसका भाई रोजाना मेहनत मजदूरी का कार्य करता था जो दो तीन दिन में घर आता जाता था आज सुबह सूचना मिली कि मेरे बड़े भाई की डूबने से मौत हो गई और शव सरसिया तालाब में तैर रहा है तो मैं मौके पर पहुंचा और गांव वालों की मदद से लाश को बाहर निकाला दो दिन पहले नहाने गया था। सम्भवतः नहाने गए समय पर पैर फिसल जाने से उसकी मौत हो गई। लाश को बाहर निकाल कर पुलिस को सूचना दी।

नदी में डूबने से एक जने की मौत

निवाड़ी, (निसं)। दत्तवास थाना अंतर्गत गांव सिरौही में बुधवार की दोपहर नदी के पानी में डूबने से एक व्यक्ति की मौत हो गई। दत्तवास थाने के दीवान ने बताया कि पूरण पुत्र जन्मना लाल बैरवा उम्र 35 वर्ष निवासी सिरौही संग्रामपुरा के समीप नदी में नहा रहा था। इसी दौरान उसका पैर फिसल गया जिससे वह गहरे पानी में चला गया। गहरे पानी में डूबने से उसकी मौत हो गई है। पुलिस ने बताया कि 2 दोस्तों के साथ नदी में नहाते समय गहरे पानी में जाये की वजह से डूबने से मौत हो गई। पुलिस ने शव को कब्जे में लेकर हिलाई अस्पताल में लेकर आए और मेडिकल बोर्ड से पोस्टमार्टम करवाया।

विकास थाना अंतर्गत गांव सिरौही में बुधवार की दोपहर नदी के पानी में डूबने से एक व्यक्ति की मौत हो गई। दत्तवास थाने के दीवान ने बताया कि पूरण पुत्र जन्मना लाल बैरवा उम्र 35 वर्ष निवासी सिरौही संग्रामपुरा के समीप नदी में नहा रहा था। इसी दौरान उसका पैर फिसल गया जिससे वह गहरे पानी में चला गया। गहरे पानी में डूबने से उसकी मौत हो गई है। पुलिस ने बताया कि 2 दोस्तों के साथ नदी में नहाते समय गहरे पानी में जाये की वजह से डूबने से मौत हो गई। पुलिस ने शव को कब्जे में लेकर हिलाई अस्पताल में लेकर आए और मेडिकल बोर्ड से पोस्टमार्टम करवाया।

करंट लगने से दो लोगों की मौत

रोडवेज बस स्टैंड पर हुआ हादसा



भीलवाड़ा के सुभाष नगर थाना क्षेत्र में रोडवेज बस स्टैंड परिसर स्थित गन्ने की चरखी के निकट करंट से दो लोगों की मौत हो गई।

भीलवाड़ा, (निसं)। शहर के सुभाष नगर थाना क्षेत्र में रोडवेज बस स्टैंड परिसर स्थित गन्ने की चरखी के निकट करंट लगने से दो लोगों की मौत हो गई। मृतकों को परिजनों ने मुआवजे की मांग को लेकर एएजी मोर्चरी के बाहर जमकर हंगामा किया।

जानकारी के अनुसार रोडवेज बस स्टैंड परिसर में एटीएम और गन्ने की चरखी लगी हुई उसी के पास जहाजपुर क्षेत्र का रहने वाला बाबूलाल मीणा और नौशाद सोया हुआ था बरसात के चलते रात्रि के समय करंट लगने से दोनों की मौके

पर ही मौत हो गई। थाना प्रभारी शिवराज गुर्जर ने बताया कि बाबूलाल एटीएम में सोता था जबकि नौशाद स्टैंड के बाहर पराटा का उलेला लगाता था। अभी यह साफ नहीं हो पाया कि करंट गन्ने की चरखी से फैला या अन्य कोई कारण से दोनों की मौत हुई है। पुलिस

मामले की जांच कर रही है। दोनों मृतकों के शव को पोस्टमार्टम के लिए महात्मा गांधी अस्पताल की मोर्चरी पहुंचाया गया है। जहां मृतकों के परिजनों ने मुआवजे की मांग को लेकर प्रदर्शन शुरू कर दिया। पुलिस समझौसे के बाद मामला शांत हो पाया।

करंट से महिला की मौत

निवाड़ी, (निसं)। गांव बहड में पशुओं के लिए कुट्टी की मशीन में चारा काट रही एक महिला के करंट आ गया जिससे महिला घायल हो गई। घायल को परिजन राजकीय सामुदायिक चिकित्सालय लेकर आए जिसका प्राथमिक उपचार कर जयपुर रेफर कर दिया गया। उपचार के दौरान जयपुर में उसकी मौत हो गई। बरोनी थानाधिकारी नियोज मोहम्मद ने बताया कि बुधवार की सुबह गांव बहड में निरमा जाट उम्र 36 वर्ष पत्नी कमलेश जाट मवेशियों के लिए कुट्टी मशीन में चारा काट रही थी। इसी दौरान उसके करंट आ गया जिससे वह चिल्लाने लगी। उसके चिल्लाने की आवाज सुनकर परिजन दौड़कर आए लाइट का स्वीच बंद कर महिला को सीएचसी निवाड़ी लेकर आए जहां चिकित्सकों ने उसे जयपुर के लिए रेफर कर दिया। उपचार के दौरान उसकी जयपुर में मृत्यु हो गई। वहीं खैरथल रेलवे स्टेशन के समीप रात्रि की मौत हो गई। पुलिस ने शव को स्थानीय राजकीय टोलेलाइड अस्पताल के मोर्चरी में रखवाया और उसके परिवार को सूचित किया। पुलिस ने मृतक यात्री की पहचान अलवर के तीजकी रमेशान घाट मंदिर के पीछे रहने वाले वीरु पुत्र ओमप्रकाश वात्सकी के रूप में हुई।

जैन संत की हत्या के आक्रोश में आज अजमेर बंद रहेगा

अजमेर, (कासं)। दिगम्बर जैन संत आचार्य श्री 108 कामकुमारनंदीजी महाराज की कर्नाटक प्रांत बेलगांव चिकोड़ी में गत 5 जुलाई की रात्रि को निर्मम हत्या कर शरीर के टुकड़े करने वाले दुष्कर्म पर जैन समाज द्वारा गुरुवार को राष्ट्रव्यापी बंद के आह्वान पर अजमेर में भी व्यापारिक प्रतिष्ठान बंद रहेंगे एवं जन आक्रोश सभा का आयोजन किया जाएगा। बंद को सकल जैन समाज एवं अन्य सिंधी व व्यापारिक एसोसिएशन ने समर्थन व्यक्त किया है।

दिगम्बर जैन आचार्य श्री कामकुमारनंदी जी महाराज की दीक्षा 35 वर्ष पूर्व हुई थी एवं वह कई भाषाओं के ज्ञाता थे उन्होंने आध्यात्मिक व वैज्ञानिक पद्धति से जीवन जीने का मार्ग सिखाया। ऐसे तपस्वी संत की निर्मम हत्या से सम्पूर्ण भारत वर्ष का जैन समाज आहत है एवं केन्द्र सरकार व कर्नाटक राज्य सरकार से अनुरोध करता है कि सम्पूर्ण घटना जांच करके दोषियों को कठोर दण्ड दिया जाये साथ ही ऐसा कानून बनाया जाये की ऐसी घटना की पुनरावृत्ति ना

हो एवं जैन संतों, मुनियों को संरक्षण व सुरक्षा प्रदान की जाये। जानकारी के अनुसार अजमेर में प्रातः 8.30 बजे पंचायत छोटा घड़ा नरिसियां, दौलत बाग रोड़ के सामने एकत्रित होकर दिगम्बर व श्वेताम्बर साधु संतों के सानिध्य में एक मौन रैली प्रारम्भ होकर नया बाजार चौपड़ पहुंचेगी। जहाँ जन आक्रोश सभा का आयोजन किया गया, सभा में मुख्य वक्ता जैन समाज के पूजनीय संत मुनिराज जैन समाज की एकता व संगठन पर आशीर्वाचन देते तपस्वचात सभा का समापन एक ज्ञापन के द्वारा जो कि विशिष्ट बंधुओं के द्वारा जिलाधीश को दिया जायेगा। ज्ञापन भारत के प्रधानमंत्री , राष्ट्रपति, मुख्यमंत्री कर्नाटक सरकार एवं राजस्थान सरकार के लिए होगा। बुधवार को पंचायत छोटा घड़ा नरिसियां में सकल जैन समाज के वरिष्ठ बंधु सुशील वाकलीवाल, हेमंत पांड्या, नीरज जैन, कमल गंगावाल, लोकेश दिलवारी, प्रकाश पाटनी, गौतम जैन, पारस ललवानी, धर्मेश जैन कमल लुहाडियां, राजीव जैन निराला, ललित पांड्या, गौरव लुहाडियां, नरेंद्र गोषा, विनय पाटनी सुदीप कुहेले, अमित साहबजाज, राजकुमार पांड्या, मोहन पचवाई मनीष साहबजाज, हेमेश साहबजाज आदि की उपस्थिति में बैठक कर बंद व सभा की व्यवस्थाओं को अंतिम रूप दिया गया। इस दौरान कमल गंगावाल व लोकेश दिलवारी ने बैठक का संचालन किया।

अजमेर शहर के सिन्धी समाज के विभिन्न सामाजिक, धार्मिक व व्यापारिक संगठनों के प्रतिनिधियों ने सकल जैन समाज द्वारा 20 जुलाई 2023 अजमेर बंद को सफल बनाने के लिए सहयोग देने का निर्णय लिया है। जैन समाज द्वारा दोपहर तक व्यापारिक बंद कराने का आह्वान किया गया है और केंद्र व कर्नाटक सरकार से मांग की है कि ऐसे समाज कंटकों व असांभाल तत्वों को कड़ी कार्यवाही कर दण्डित किया जाये। समाज ने सभी व्यापारियों से स्पेच्छा से अपने अपने प्रतिष्ठान बंद रखने में सहयोग देने की अपील की है।

व्यापारी को 10 लाख की रंगदारी की धमकी दी

धमकी देने वाले ने अपने आप को अखण फौजी गैंग का मैम्बर बताया

भरतपुर, (निसं)। व्यापारियों में उस वकत हड़कंप मच गया जब लक्ष्मण मंदिर स्थित एक सरांफा व्यापारी को 10 लाख रुपये की रंगदारी की धमकी मिली। जिला प्रवक्ता विपुल शर्मा ने बताया कि सुबह सरांफा बाजार लक्ष्मण मंदिर स्थित श्री.जी.ज्वैलर्स के मालिक हरिशंकर गोयल को सुबह 10 बजे उनके मोबाइल पर धमकी भरा फोन आया। धमकी देने वाले बदमाश ने अपने आप को अखण फौजी गैंग का मैम्बर बताया। उस बदमाश ने फोन पर धमकी दी कि 2 घंटे के अन्दर 10 लाख रुपये नहीं दिये तो वह उसका कुलदोष जघनीना जैसा हाल कर देगा। साथ ही पुलिस को सूचना न देने की भी धमकी दी। जिसकी एफआईआर थाना कोतवाली में दर्ज करा दी गई। ज्वैलर ने अपनी रिपोर्ट में

यह भी बताया कि कुछ समय के बाद उसके पास कई बार फोन आया। लेकिन उसने फोन नहीं उठाया। कई बार फोन आने के बाद जब उसने फोन उठाया तो फिर से 10 लाख रुपये की मांग करते हुए धमकी दी। हरिशंकर गोयल ने अपनी जान माल को खतरा होने के कारण सुरक्षा की मांग की। ज्वैलर हरिशंकर गोयल को पूर्व में भी 21 सितम्बर 2021 को भी फोन पर 5 लाख रुपये की रंगदारी मांगी गई थी, जिसकी एफआईआर कोतवाली में दर्ज कराई थी। बाद में जांच में पता चला कि रंगदारी मांगने वाला बदमाशा सेवर जेल में बंद है। इस सिलसिले में व्यापार महासंघ का एक प्रतिनिधि मण्डल पुलिस अधीक्षक से मिला और घटना से अवगत कराते हुए एक ज्ञापन सौंपा।

हादसे में बाल-बाल बचा ट्रैक्टर ड्राइवर

सांभरझील, (निसं)। सांभर से इरोलाव को तरफ जा रहा एक ट्रैक्टर कृषि उपज मंडी के पास विद्युत निगम पोल में लगे स्टे वायर से टकराकर हवा में देर तक लटक रहा, ट्रैक्टर मालिक ने जैसे तैसे कूद कर अपनी जान बचाई। गनीमत यह रही कि इस हादसे में वाहन चालक पूरी तरह से सुरक्षित रहा और ट्रैक्टर को भी कोई नुकसान नहीं पहुंचा। बुधवार सुबह करीब 11 बजे ग्राम इरोलाव का रहने वाला ट्रैक्टर मालिक सांभर से वापस अपने घर जा रहा था। कृषि उपज मंडी के पास साइड देखने के चक्कर में वह खंबे में लगे स्टे वायर (विद्युत पोल को खड़ा करने के लिए खींचा जाने वाला मोटा तार) से टकरा गया। इस हादसे के बाद प्रत्यक्षदर्शियों की काफी तादाद में भीड़ जुट गई और रास्ता जाम हो गया। मौके पर निगम के कनिष्ठ अभियंता भी मौके पर पहुंचे और यातायात सुचारू होने तक सुरक्षा के लिहाज से वहां पर डटे रहे। घटना में विद्युत पोल को भी कोई नुकसान नहीं पहुंचने की जानकारी आई है।

सादुलपुर, (निसं)। पूर्व विधायक एवं बसपा प्रदेश महासचिव मनोज न्यांगली को बुधवार को सादुलपुर विधानसभा क्षेत्र के कालाना टिब्बा में सर्वसमाज के लोगों ने आगामी विधानसभा चुनाव में तन-मन-धन से पूर्ण सहयोग देने का वादा करते हुए कई परिवारों ने बसपा का दामन थामा। वहीं मनोज न्यांगली का कालाना टिब्बा के ग्रामीणों की ओर से भव्य स्वागत अभिनन्दन किया गया। इस अवसर पर उपस्थित ग्रामीणों को सम्बोधित करते हुए न्यांगली ने कहा कि आज वर्तमान समय में राजगढ़ तहसील और सादुलपुर विधानसभा क्षेत्र के लोग खुद को ठगा सा महसूस कर रहे हैं। उन्होंने आरोप-प्रत्यारोप लगाते हुए कहा कि वर्तमान विधायक को आमजन की समय समस्या से कोई लेना देना नहीं है तथा राजगढ़ में हालात बंदे खराब हैं। लोगों को समय पर पीने का पानी नहीं मिल रहा है। बिजली कटौती की मनमर्जी हो रही है। बिजली विभाग



बसपा प्रदेश महासचिव मनोज न्यांगली का माल्यार्पण कर स्वागत करते कालाना टिब्बा के ग्रामीणजन।

में लोगों को समय पर कनेक्शन नहीं मिल रहे हैं तथा झूठी वीसीआर भरी जा

रही है। किसानों को कृषि विभाग की कोई योजनाओं का लाभ नहीं मिल रहा

है। वर्तमान की सत्ताधारी विधायक तथा केन्द्र में सत्ताधारी भाजपा सांसद दोनों

ही जनता के साथ झूठी और थोथी घोषणाओं के सहारे जनता के साथ धोखा कर रहे हैं। न्यांगली ने कालाना टिब्बा में भाजपा और कांग्रेस पार्टी के झूठे और थोथी घोषणाओं से दुखी हुए लोगों को बसपा की सदस्यता ग्रहण करवाई और इन दोनों पार्टियों को जुमलेबाज पार्टी कहा और बसपा में शामिल हुए लोगों को विश्वास दिलाते हुए कहा कि वो उनके मान सम्मान में कोई कमी नहीं आने देंगे। इस अवसर पर ग्राम के वरिष्ठ कार्यकर्तागण जगदीश मेघवाल, झाबरमल मेघवाल, नानकराम, हजारीराम बैजुवा, निरधारी हवलदार, शिशराम, अजय कुमार, मुन्शीराम, महावीर, भीवाराम, प्रताप, रमेश, हुक्मराम, रोहताश, फतेहसिंह, राजवीर, महेश, खेमराम, विशानराम, सुरेश, सुभाष सहित सैकड़ों ग्रामीण जन उपस्थित रहे। संचालन सत्यवीर मेघवाल विधानसभा प्रभारी बसपा ने किया।